



नेपाल राजपत्र

नेपाल सरकारद्वारा प्रकाशित

खण्ड ७२) काठमाडौं, कात्तिक २४ गते, २०७९ साल (संख्या ४३

भाग ३

नेपाल सरकार

युवा तथा खेलकुद मन्त्रालयको सूचना

राष्ट्रिय खेलकुद विकास नियमावली, २०७९

राष्ट्रिय खेलकुद विकास ऐन, २०७७ को दफा ५४ ले दिएको
अधिकार प्रयोग गरी नेपाल सरकारले देहायका नियमहरू बनाएको छ।

परिच्छेद-१

प्रारम्भिक

- संक्षिप्त नाम र प्रारम्भ:** (१) यो नियमहरूको नाम "राष्ट्रिय खेलकुद विकास नियमावली, २०७९" रहेको छ।
(२) यो नियमावली तुरन्त प्रारम्भ हुनेछ।
- परिभाषा:** विषय वा प्रसङ्गले अर्को अर्थ नलागेमा यस नियमावलीमा,-

आधिकारिकता मुद्रण विभागबाट प्रमाणित गरिएपछि, मात्र लागु हुनेछ।

- (क) "एजेन्सी" भन्नाले ऐनको दफा ४३ को उपदफा (१) बमोजिमको राष्ट्रिय एन्टीडोपिड एजेन्सी सम्झनु पर्छ।
- (ख) "ऐन" भन्नाले राष्ट्रिय खेलकुद विकास ऐन, २०७७ सम्झनु पर्छ।
- (ग) "कोष" भन्नाले ऐनको दफा ५० को उपदफा (१) बमोजिमको खेलाडी कल्याणकारी कोष सम्झनु पर्छ।

परिच्छेद-२

समिति र सदस्य-सचिव

३. समितिको काम, कर्तव्य र अधिकारः ऐनको दफा १५ मा उल्लिखित काम, कर्तव्य र अधिकारको अतिरिक्त समितिको अन्य काम, कर्तव्य र अधिकार देहाय बमोजिम हुनेछ :-

- (क) खेलकुदको विकासका लागि तत्कालीन, अल्पकालीन र दीर्घकालीन योजना बनाई परिषद्मा पेश गर्ने,
- (ख) राष्ट्रिय खेल सङ्घ वा महासङ्घ, खेल तथा खेलाडीहरूको अभिलेख अद्यावधिक गर्ने, गराउने,
- (ग) परिषद्द्वारा सञ्चालित योजना तथा कार्यक्रमहरूको अनुगमन तथा मूल्याङ्कन गर्ने, गराउने,
- (घ) परिषद्सँग आबद्ध राष्ट्रिय सङ्घ वा महासङ्घको काम कारबाहीको निरीक्षण तथा अनुगमन गर्न परिषद्का

सदस्यहरूको कार्य विभाजन गरी
स्वीकृतिको लागि परिषद्मा पेश गर्ने,
(ङ.) खेलको वर्गीकरण र प्राथमिकता
निर्धारण गरी परिषद्मा पेश गर्ने।

४. सदस्य-सचिवको काम, कर्तव्य र अधिकार : ऐनको दफा १८ मा
उल्लिखित काम, कर्तव्य र अधिकारको अतिरिक्त सदस्य-
सचिवको अन्य काम, कर्तव्य र अधिकार देहाय बमोजिम हुनेछः-
- (क) स्वीकृत नीति, योजना, कार्यक्रम र
बजेटको प्रभावकारी कार्यान्वयन गर्ने,
गराउने,
- (ख) परिषद्सँग आवद्ध खेल सङ्घ तथा
संस्थाको काम कारबाहीको निरीक्षण
तथा अनुगमन गर्ने, गराउने,
- (ग) खेलकुद पूर्वाधार निर्माणका लागि
स्वीकृत आयोजनाको सम्झौता
बमोजिमको कार्य समयमा सम्पन्न गर्ने,
गराउने,
- (घ) प्रदेश तथा स्थानीय स्तरका खेलकुद
निकायहरूसँग खेलकुदको विकास तथा
विस्तारको लागि आवश्यक समन्वय
तथा सहकार्य गर्ने,
- (ङ.) खेलाडीहरूको क्षमता विकास गर्न खेल
सम्बन्धी उच्च अध्ययनको लागि
छात्रवृत्ति प्रदान गर्न आवश्यक
व्यवस्था गर्ने।

५. कार्यसम्पादनमा आधारित सम्झौता गर्नु पर्ने: (१) सदस्य-सचिवले नियुक्ति भएको मितिले तीस दिनभित्र युवा तथा खेलकुद मन्त्रीसँग कार्यसम्पादन सम्झौता गर्नु पर्नेछ।

(२) उपनियम (१) बमोजिम गरिने कार्यसम्पादन सम्झौतामा देहायका विषय समावेश गर्नु पर्नेछ:-

- (क) सम्झौता अवधिमा गरिने कामको विवरण र सोको मापनयोग्य लक्ष्य,
- (ख) कार्यान्वयन कार्ययोजना,
- (ग) कार्यसम्पादन मूल्याङ्कन विधि, तरिका र प्रक्रिया,
- (घ) सदस्य-सचिवको कार्यसम्पादनसँग सम्बन्धित अन्य आवश्यक कुरा।

६. सदस्य-सचिवको पारिश्रमिक तथा सुविधा: (१) सदस्य-सचिवको मासिक पारिश्रमिक, महङ्गी भत्ता, लुगा भत्ता, दैनिक तथा भ्रमण भत्ता, सञ्चार सुविधा, सवारी साधन र इन्धन सुविधा नेपाल सरकारको निजामती सेवाको राजपत्राङ्कित विशिष्ट श्रेणीको कर्मचारीले पाए सरहको हुनेछ।

(२) सदस्य-सचिवले आफ्नो धर्म, संस्कृति र परम्परा अनुसार मनाउने चाडपर्वको लागि वर्षको एक पटक आफूले खाइपाई आएको एक महिनाको पारिश्रमिक बराबरको रकम चाडपर्व खर्च बापत पाउनेछ।

(३) सदस्य-सचिवले परिषद्को कामको सिलसिलामा स्वदेशभित्र भ्रमण गर्दा परिषद्को अध्यक्ष र विदेशमा भ्रमण गर्नु पर्ने भएमा नेपाल सरकार, मन्त्रिपरिषद्को स्वीकृति लिनु पर्नेछ।

परिच्छेद-३

खेल सङ्घ

७. **खेल सङ्घको मापदण्ड** : ऐनको दफा २२ को उपदफा (२) मा उल्लिखित मापदण्डको अतिरिक्त खेल सङ्घ स्थापना गर्दा देहायको मापदण्ड पूरा गरेको हुनु पर्नेछ :-
- (क) खेल सङ्घको विधानमा कुनै प्रकारको राजनीतिक, धार्मिक, जातीय, लैङ्गिक र शारीरिक अवस्थाका आधारमा खेलाडी प्रति विभेद नहुने एवं समावेशिताको सिद्धान्तलाई अवलम्बन गर्ने कुराको सुनिश्चितता हुनु पर्ने,
- (ख) खेल सङ्घको विधानमा राष्ट्रियस्तरमा खेल क्षेत्रमा महत्वपूर्ण योगदान पुऱ्याएका व्यक्तिहरु एवं पूर्व खेलाडीहरुको संलग्नता हुने गरी व्यवस्था गर्ने,
- (ग) खेल सङ्घको विधानमा प्रत्येक खेल सङ्घले आर्थिक वर्ष समाप्त भएको तीन महिनाभित्र साधारण सभा गर्ने, प्रत्येक चार वर्षमा सङ्घको आवधिक निर्वाचन गर्नु पर्ने र त्यस्तो निर्वाचनको लागि परिषद्बाट स्वीकृति लिनुपर्ने व्यवस्था हुनु पर्ने,
- (घ) खेल सङ्घको विधानमा मुख्य प्रशिक्षक वा सम्बन्धित खेलको प्राविधिक ज्ञान वा अनुभव भएका व्यक्तिको

- संयोजकत्वमा प्राविधिक समिति गठन
गर्ने व्यवस्था हुनु पर्ने,
- (ङ.) अन्तर्राष्ट्रिय महासङ्घसँग आबद्ध खेल
सङ्घहरूको विधानमा त्यस्ता
महासङ्घको बडापत्रको मूल्य
मान्यतालाई आत्मसात गरेको हुनु पर्ने,
- (च) खेल सङ्घको विधानमा स्थानीय खेल
सङ्घले प्रदेश खेल सङ्घसँग, प्रदेश
खेल सङ्घले राष्ट्रिय खेल सङ्घ वा
महासङ्घसँग समन्वय तथा सहकार्य
गर्ने गरी व्यवस्था गरेको हुनु पर्ने,
- (छ) सङ्घ, प्रदेश तथा स्थानीय तहका खेल
सङ्घ गठन गर्दा सम्बन्धित खेल
खेलनको लागि परिषद्ले तोकेको
मापदण्ड बमोजिमको कम्तीमा एउटा
भौतिक संरचना हुनु पर्ने,
- (ज) खण्ड (छ) बमोजिमको संरचना
नभएमा बढीमा एक वर्षभित्र भौतिक
संरचना निर्माणका लागि आवश्यक
जग्गा प्राप्त गर्न सकिने विश्वसनीय
आधार सम्बन्धित खेल सङ्घले पेश
गर्नु पर्ने,
- (झ) खेल सङ्घको विधान परिषद्बाट
स्वीकृत भएपछि मात्र लागू हुने
व्यवस्था रहनु पर्ने।

८. **प्रदेश खेल सङ्घ गठन गर्न सकिने:** भौगोलिक कारणबाट ऐनको दफा २३ बमोजिम प्रदेश खेल सङ्घ गठन गर्न सम्भव नभएमा देहाय बमोजिम हुने गरी प्रदेश खेल सङ्घ गठन गर्न सकिनेछ :-

- (क) प्रदेशभित्रका कम्तीमा पचास प्रतिशतभन्दा बढी जिल्लाका बीस प्रतिशतभन्दा बढी स्थानीय तहमा क्लब वा खेल सङ्घ गठन भएको हुनु पर्ने,
- (ख) विशेष खेल सङ्घको हकमा सम्बन्धित प्रदेशमा दर्ता भई कम्तीमा पाँच जिल्लामा स्थानीय खेल सङ्घ गठन भएको हुनु पर्ने,
- (ग) भौगोलिक तथा प्राविधिक कारणले खण्ड (क) र (ख) बमोजिम गठन हुन नसक्ने विशेष प्रकृतिका खेल सङ्घका हकमा सिधै प्रदेश खेल सङ्घ गठन भएको हुनु पर्ने।

स्पष्टीकरण: यस नियमको प्रयोजनको लागि "विशेष खेल सङ्घ" भन्नाले साहसिक खेल वा परम्परागत रूपमा वा निश्चित भौगोलिक क्षेत्रमा खेलिने खेल वा शारीरिक रूपमा फरक क्षमता भएका व्यक्तिहरुद्वारा खेलिने पारा खेलकुद वा मानसिक रूपमा फरक क्षमता भएका व्यक्तिहरुद्वारा खेलिने

विशेष खेलकुदका खेल सङ्घ सम्झनु पर्छ ।

९. **दर्ता तथा प्रमाणपत्र :** (१) राष्ट्रिय खेल सङ्घ वा महासङ्घ दर्ता गराउनको लागि ऐनको दफा २६ को उपदफा (२) मा उल्लिखित कागजातको अतिरिक्त देहायका कागजात र अनुसूची-१ बमोजिमको दस्तुर संलग्न गरी अनुसूची-२ बमोजिमको ढाँचामा परिषद्मा निवेदन दिनु पर्नेछ:-

(क) राष्ट्रिय खेल सङ्घ वा महासङ्घले सोही खेल सङ्घसँग सम्बन्धित अन्तर्राष्ट्रिय खेल सङ्घ वा महासङ्घसँग आबद्धता भएको भए सोको प्रमाण,

(ख) राष्ट्रिय खेल सङ्घ वा महासङ्घका सबै कार्यसमितिका सदस्यहरूको नागरिकताको प्रमाणित प्रतिलिपि,

(ग) त्यस्तो खेल सङ्घ वा महासङ्घ परिषद्मा दर्ता गराउने सम्बन्धमा गरिएको निर्णयको प्रतिलिपि ।

(२) उपनियम (१) बमोजिम प्राप्त निवेदन जाँचबुझ गर्दा त्यस्तो खेल सङ्घ वा महासङ्घलाई ऐनको दफा २६ को उपदफा (४) बमोजिम परिषद्ले दर्ता गर्ने निर्णय गरेमा त्यस्तो निर्णय भएको मितिले पन्थ्र दिनभित्र परिषद्मा दर्ता गरी निवेदकलाई अनुसूची-३ बमोजिमको ढाँचामा दर्ताको प्रमाणपत्र दिनेछ ।

(३) परिषद्ले ऐनको दफा २६ को उपदफा (८) बमोजिम कुनै सङ्घ वा महासङ्घलाई दर्ता नगर्ने निर्णय गरेमा

सदस्य-सचिवले त्यस्तो निर्णय भएको मितिले पाँच दिनभित्र सोको जानकारी सम्बन्धित खेल सङ्घलाई दिनु पर्नेछ ।

१०. नवीकरणको लागि निवेदन दिनुपर्ने: (१) परिषद्मा दर्ता भएका राष्ट्रिय खेल सङ्घ वा महासङ्घले ऐनको दफा २६ को उपदफा (९) बमोजिमको दर्ताको मान्य अवधि समाप्त हुनुभन्दा कम्तीमा पन्थ दिन अगावै देहाय बमोजिमका कागजात संलग्न गरी प्रत्येक वर्ष नवीकरणको लागि परिषद्मा निवेदन दिनु पर्नेछ:-

- (क) परिषद्मा दर्ता भएको प्रमाण पत्रको दर्ता नम्बर र मिति,
- (ख) पछिल्लो वर्षको वार्षिक प्रतिवेदन,
- (ग) खेल सङ्घको विधान,
- (घ) भावी कार्ययोजना,
- (ङ) कार्यसमितिको आवधिक निर्वाचन भएको मिति,
- (च) कार्यसमितिका बहालवाला पदाधिकारीहरूको नामावली,
- (छ) अधिल्लो आर्थिक वर्षको लेखापरीक्षण प्रतिवेदन,
- (ज) खेल सङ्घको स्थायी लेखा नम्बरको प्रमाणको प्रतिलिपि ।

(२) उपनियम (१) बमोजिम प्राप्त निवेदन उपर परिषद्ले जाँचबुझ गरी अनुसूची-१ बमोजिमको नवीकरण दस्तुर लिई त्यस्तो खेल सङ्घ वा महासङ्घ नवीकरण गरिदिनेछ ।

११. विवरण परिवर्तनको स्वीकृति लिनुपर्ने: (१) ऐनको दफा २७ बमोजिम विवरण परिवर्तन गर्न स्वीकृतिको लागि राष्ट्रिय खेल

सङ्घ वा महासङ्घले सोको व्यहोरा उल्लेख गरी परिषद्मा निवेदन दिनु पर्नेछ ।

(२) उपनियम (१) बमोजिम प्राप्त निवेदन उपर परिषद्ले जाँचबुझ गर्दा विवरण परिवर्तन गर्न मनासिब देखिएमा अनुसूची-१ बमोजिमको विवरण परिवर्तनको लागि लाग्ने दस्तुर लिई त्यस्तो खेल सङ्घ वा महासङ्घलाई विवरण परिवर्तनको जानकारी दिनेछ ।

(३) उपनियम (२) बमोजिम विवरण परिवर्तनको स्वीकृति प्रदान गरेपछि परिषद्ले त्यस्तो खेल सङ्घ वा महासङ्घ सम्बन्धी आफ्नो दर्ता अभिलेख समेत अधावधिक गर्नु पर्नेछ ।

१२. **जानकारी दिनुपर्ने:** खेल सङ्घ वा महासङ्घले परिषद्मा दर्ता भएको मितिले पन्थ दिनभित्र प्रचलित बैड्क तथा वित्तीय संस्था सम्बन्धी कानून बमोजिम स्थापित वाणिज्य बैड्कमा त्यस्तो सङ्घ वा महासङ्घको नाममा खाता खोली सोको जानकारी परिषद्लाई दिनु पर्नेछ ।

परिच्छेद-४ ओलम्पिक कमिटी

१३. **ओलम्पिक कमिटीको दर्ता:** (१) ऐनको दफा ३७ को उपदफा (१) बमोजिमका ओलम्पिक कमिटी, पारा ओलम्पिक कमिटी, विशेष ओलम्पिक कमिटी र उपदफा (२) बमोजिमका अन्य प्रकृतिका ओलम्पिक कमिटी दर्ता गर्नको लागि सोही दफाको उपदफा (५) बमोजिमका कागजात, विधान र अनुसूची-१ बमोजिमको दर्ता दस्तुर संलग्न गरी अनुसूची-२ बमोजिमको ढाँचामा परिषद्मा निवेदन दिनु पर्नेछ ।

(२) उपनियम (१) बमोजिम प्राप्त निवेदनसाथ संलग्न कागजात सम्बन्धमा आवश्यक जाँचबुझ गरी परिषद्ले त्यस्तो ओलम्पिक कमिटी, पारा ओलम्पिक कमिटी, विशेष ओलम्पिक कमिटी र अन्य प्रकृतिका ओलम्पिक कमिटी दर्ता गर्न मनासिब देखिएमा त्यस्तो कमिटी दर्ता गरी अनुसूची-३ बमोजिमको ढाँचामा दर्ताको प्रमाणपत्र दिनु पर्नेछ।

१४. **ओलम्पिक कमिटीको अन्य कामः** ऐनको दफा ३७ को उपदफा (६) मा उल्लिखित व्यवस्थाका अतिरिक्त परिषद्मा दर्ता भएका ओलम्पिक कमिटीले अन्तर्राष्ट्रिय ओलम्पिक कमिटीको बडापत्रको अधीनमा रही देहाय बमोजिमको काम गर्नु पर्नेछ :-

- (क) अन्तर्राष्ट्रिय ओलम्पिक कमिटीको बडापत्रको मूल्य मान्यता अनुसारको कार्य गर्ने, गराउने,
- (ख) ओलम्पिक कमिटीमा आबद्ध खेलहरुको विकासको लागि आवश्यक कार्य गर्ने,
- (ग) ओलम्पिक कमिटीसँग आबद्ध खेल सङ्घहरुमा सुशासन कायम गर्न आवश्यक सहयोग, समन्वय र सहकार्य गर्ने,
- (घ) प्रशिक्षक प्रशिक्षण सम्बन्धी अन्तर्राष्ट्रिय ओलम्पिक कमिटीको सोलिडारिटी कोर्स तथा तहगत कोर्स सञ्चालन सम्बन्धी कार्य गर्ने,

- (ड) नेपालमा बृहत अन्तर्राष्ट्रिय खेलकुद प्रतियोगिता आयोजनाको लागि पहल गर्ने,
- (च) आई.ओ.सी. छाता अन्तर्गतिका बृहत अन्तर्राष्ट्रिय प्रतियोगितामा नेपालको सहभागिताको लागि आवश्यक व्यवस्था मिलाउने।

१५. **वार्षिक प्रतिवेदनः** ओलम्पिक कमिटी, पारा ओलम्पिक कमिटी, विशेष ओलम्पिक कमिटी र अन्य प्रकृतिका ओलम्पिक कमिटीले प्रत्येक वर्ष आफूले सम्पादन गरेका काम कारबाही र आय व्ययको विवरण तथा परिषद्ले निर्धारण गरेको अन्य विवरण सहितको वार्षिक प्रतिवेदन तयार गरी आर्थिक वर्ष समाप्त भएको मितिले दुई महिनाभित्र परिषद्मा पेश गर्नु पर्नेछ।

परिच्छेद-५

राष्ट्रिय एन्टीडोपिड एजेन्सी

१६. **राष्ट्रिय एन्टीडोपिड एजेन्सीको गठनः** (१) ऐनको दफा ४३ को उपदफा (१) बमोजिम खेलकुदमा प्रतिबन्धित औषधि सेवन विरुद्ध कार्य गर्नको लागि देहाय बमोजिमको राष्ट्रिय एन्टीडोपिड एजेन्सी रहनेछ :-

- (क) खेलकुदमा प्रतिबन्धित औषधि विरुद्धको कार्यमा अनुभव प्राप्त व्यक्तिहरूमध्येबाट नेपाल सरकारले मनोनयन गरेको एकजना

-संयोजक

- (ख) खेलकुदमा प्रतिबन्धित औषधि
विरुद्धको कार्यमा अनुभवी एवम्
विज्ञ व्यक्तिमध्येबाट परिषद्को
सिफारिसमा मन्त्रालयले मनोनयन
गरेको एकजना -सदस्य
- (ग) चिकित्सक प्रतिनिधि, नेपाल मेडिकल
काउन्सिल -सदस्य
- (घ) नेपाल सरकारबाट मान्यता प्राप्त
विश्वविद्यालयबाट कानूनमा कम्तीमा
स्नातकोत्तर उपाधि प्राप्त गरी कानून
वा न्यायको क्षेत्रमा कम्तीमा दश^१
वर्ष अनुभव भएका
व्यक्तिहरूमध्येबाट मन्त्रालयले
मनोनयन गरेको एकजना -सदस्य
- (ङ) सदस्य-सचिवले तोकेको परिषद्को
अधिकृतस्तरको कर्मचारी - सदस्य-सचिव
- (२) उपनियम (१) को खण्ड (क), (ख) र (घ)
बमोजिम मनोनित एजेन्सीको संयोजक वा सदस्यको पदावधि
चार वर्षको हुनेछ।

(३) उपनियम (२) मा जुनसुकै कुरा लेखिएको भए
तापनि एजेन्सीको मनोनित संयोजक वा सदस्यले आफ्नो पदाय
जिम्मेवारी पूरा नगरेमा, एजेन्सीको हित विपरीत कुनै काम गरेमा
वा पद अनुरूपको आचरण नगरेमा त्यस्ता सदस्यलाई परिषद्ले
जुनसुकै बखत पदबाट हटाउन सक्नेछ।

तर त्यसरी पदबाट हटाउनु अघि निजलाई सफाई पेश
गर्ने मनासिब मौका दिनु पर्नेछ।

(४) एजेन्सीको सचिवालय राष्ट्रिय खेलकुद परिषद्मा
रहनेछ ।

१७. **एजेन्सीको काम, कर्तव्य र अधिकारः** एजेन्सीको काम, कर्तव्य र
अधिकार देहाय बमोजिम हुनेछ :-

- (क) एजेन्सीको वार्षिक योजना, कार्यक्रम
तथा बजेट तर्जुमा गरी स्वीकृतिको
लागि परिषद्मा पेश गर्ने,
- (ख) स्वीकृत कार्यक्रमको कार्यान्वयन गर्ने,
गराउने,
- (ग) राष्ट्रिय तथा अन्तर्राष्ट्रियस्तरका खेलकुद
प्रतियोगिताको आयोजना एवं
सहभागिताका लागि प्रतिबन्धित औषधि
सेवन विरुद्ध कार्य गर्ने, गराउने,
- (घ) खेलकुदमा प्रतिबन्धित औषधि सेवन
विरुद्ध अध्ययन, अनुसन्धान, तालिम
तथा गोष्ठी आयोजना गर्ने,
- (ङ) खेलकुदमा प्रतिबन्धित औषधि सेवन
विरुद्ध कार्यका लागि सङ्घ, प्रदेश र
स्थानीय तहका सम्बन्धित
निकायहरूबीच समन्वय र सहकाय
गर्ने,
- (च) एन्टीडोपिड प्रयोगशाला स्थापना र
सञ्चालनको व्यवस्था मिलाउने,
- (छ) खेलकुदमा प्रतिबन्धित औषधि सेवन
विरुद्धको कार्यको समन्वय र

- सहकार्यका लागि अस्पतालहरुसँग आवश्यकता अनुसार सम्झौता गर्ने,
- (ज) खेलकुदमा प्रतिबन्धित औषधि सेवन विरुद्ध काम गर्नका लागि आवश्यक जनशक्ति (डोपिड अफिसर) व्यवस्थापन गर्ने,
- (झ) सङ्घ, प्रदेश र स्थानीय तह मार्फत खेलकुदमा प्रतिबन्धित औषधि सेवन विरुद्ध जनचेतनामूलक कार्यक्रम सञ्चालन गर्ने, गराउने,
- (ज) राष्ट्रिय खेल सङ्घमा एन्टीडोपिड सम्बन्धी काम गर्ने सम्पर्क व्यक्ति तोकन लगाई अभिलेख व्यवस्थापन गर्ने र सम्पर्क व्यक्तिहरुका लागि तालिम सञ्चालन गर्ने, गराउने,
- (ट) अन्तर्राष्ट्रिय खेलकुद प्रतियोगितामा भाग लिन जाने खेलाडी, प्रशिक्षक तथा अन्य पदाधिकारीका लागि ओलम्पिक कमिटीको समन्वयमा एन्टीडोपिड सम्बन्धी विषयमा अभिमुखीकरण गर्ने,
- (ठ) विभिन्न स्तरमा आयोजना हुने खेल प्रतियोगिता सञ्चालन गर्दा पालना गर्नु पर्ने एन्टीडोपिड सम्बन्धी आधारभुत विषयको मापदण्ड तोकने, अनुगमन गर्ने र सुधारको लागि सिफारिस गर्ने ।

१८. **एजेन्सीको बैठक सम्बन्धी कार्यविधि:** (१) एजेन्सीको बैठक आवश्यकता अनुसार बस्नेछ ।

(२) एजेन्सीको बैठक संयोजकले तोकेको मिति, समय र स्थानमा बस्नेछ ।

(३) एजेन्सीको बैठकमा आवश्यकता अनुसार विषय विज्ञलाई आमन्त्रण गर्न सकिनेछ ।

(४) एजेन्सीको निर्णय एजेन्सीको संयोजक र सदस्य-सचिवले प्रमाणित गर्नेछ ।

(५) एजेन्सीको बैठक सम्बन्धी अन्य कार्यविधि एजेन्सी आफैले निर्धारण गरे बमोजिम हुनेछ ।

१९. **कर्मचारी सम्बन्धी:** एजेन्सीको सचिवालय सञ्चालन तथा व्यवस्थापनका लागि परिषद्ले आवश्यक कर्मचारी खटाउनेछ ।

परिच्छेद-६

खेलकुद पूर्वाधार निर्माण तथा समन्वय र सहकार्य

२०. **खेलकुद पूर्वाधार निर्माण :** (१) नेपाल सरकारले घोषणा गरेका ठूला तथा राष्ट्रिय स्तरका खेलकुद पूर्वाधारको निर्माण तथा मर्मत सम्भार मन्त्रालय आफैले गर्न वा परिषद्मार्फत गराउन सक्नेछ ।

(२) उपनियम (१) को अधीनमा रही परिषद्ले प्रत्येक प्रदेशमा राष्ट्रिय तथा अन्तर्राष्ट्रिय खेल प्रतियोगिता सञ्चालन गर्न सकिने अन्तर्राष्ट्रिय मापदण्ड अनुसारको बहुउपयोगी खेलकुद पूर्वाधार निर्माण गर्न सक्नेछ ।

(३) उपनियम (२) बमोजिम निर्माण गरेका खेलकुद पूर्वाधारको सञ्चालन, रेखदेख र संरक्षण परिषद्बाट हुनेछ ।

(४) परिषद्को स्वामित्वमा रहेका खेलकुदका भौतिक पूर्वाधार नेपाल सरकार, प्रदेश सरकार र स्थानीय तहबीचको आपसी समन्वय र सहकार्यमा परिषद्ले प्रदेश वा स्थानीय तहमा हस्तान्तरण गर्न सक्नेछ ।

(५) परिषद्ले सार्वजनिक निजी क्षेत्रको साझेदारी तथा लगानीमा खेलकुद पूर्वाधार निर्माणको कुनै परियोजना कार्यान्वयन गर्दा मन्त्रालयको स्वीकृति लिई प्रचलित कानून बमोजिम कार्यान्वयन गर्न सक्नेछ ।

(६) परिषद्ले मन्त्रालयको स्वीकृति लिई सार्वजनिक, निजी, गैरसरकारी, सहकारी र सामुदायिक सङ्घ संस्थासँगको साझेदारी तथा लगानीबाट खेलकुदको लागि आवश्यक पूर्वाधारको विकास गर्न र खेलकुद प्रतियोगिताको आयोजना, खेल सामग्रीको खरिद, खेल प्रशिक्षण, खेलाडी सचेतना तथा अन्य आवश्यक तालिम कार्यक्रम लगायतका खेलकुद क्षेत्रको विकास सम्बन्धी कार्य प्रचलित कानून बमोजिम गर्न सक्नेछ ।

२१. समन्वय र सहकार्य : (१) खेलकुद पूर्वाधारहरूको विकास, व्यवस्थापन र प्रतियोगिता सञ्चालन गर्दा स्थानीय तहले प्रदेश सरकारसँग, प्रदेश सरकारले मन्त्रालय, परिषद् र सम्बन्धित खेल सङ्घसँग समन्वय गर्नु पर्नेछ ।

(२) राष्ट्रिय तथा अन्तर्राष्ट्रिय प्रतियोगितामा सहभागिताको तयारीका लागि सञ्चालन गरिने खेलाडी प्रशिक्षण कार्यलाई एकरूपताका लागि केन्द्रीय प्रशिक्षण प्रणाली अन्तर्गत सङ्घ, प्रदेश र स्थानीय स्तर, ओलम्पिक कमिटी, पारा ओलम्पिक कमिटी, विशेष ओलम्पिक कमिटी र सम्बन्धित खेल सङ्घसँग समन्वय गरी सञ्चालन गर्नु पर्नेछ ।

(३) अन्तर्राष्ट्रिय प्रतियोगिता तथा बृहत खेलकुद आयोजनाका लागि ओलम्पिक कमिटी, पारा ओलम्पिक कमिटी, विशेष ओलम्पिक कमिटी र सम्बन्धित खेल सङ्घसँग समन्वय गरी स्थानीयस्तरको प्रतियोगिता स्थानीय तहले, जिल्ला तथा प्रदेशस्तरीय प्रतियोगिता प्रदेशले र राष्ट्रिय तथा अन्तर्राष्ट्रिय प्रतियोगिता परिषद्ले गर्नेछ ।

(४) परिषद्ले राष्ट्रिय प्रतियोगिता आयोजना गर्दा सम्बन्धित खेल सङ्घ, प्रदेश तथा स्थानीय तहमा आवश्यक समन्वय तथा सहकार्य गर्नु पर्नेछ ।

(५) परिषद्ले अन्तर्राष्ट्रिय प्रतियोगिता आयोजना गर्दा ओलम्पिक कमिटी, पारा ओलम्पिक कमिटी, विशेष ओलम्पिक कमिटी, सम्बन्धित खेल सङ्घ, प्रदेश तथा स्थानीय तहमा आवश्यक समन्वय तथा सहकार्य गर्नु पर्नेछ ।

(६) उपनियम (५) बमोजिमको कार्यमा ओलम्पिक कमिटी, पारा ओलम्पिक कमिटी, विशेष ओलम्पिक कमिटी, सम्बन्धित खेल सङ्घ, स्थानीय तह तथा प्रदेशले परिषद्लाई आवश्यक समन्वय तथा सहकार्य गर्नु पर्नेछ ।

(७) स्थानीय तह र प्रदेशले आफ्नो खेल गतिविधि सम्बन्धी वार्षिक कार्य तालिकाको जानकारी परिषद्लाई गराउनु पर्नेछ ।

(८) परिषद्ले स्थानीय तह र प्रदेशको खेल गतिविधि समेत समावेश गरी खेलकुद सम्बन्धी वार्षिक कार्य तालिका बनाई स्थानीय तह र प्रदेशलाई समयमा नै उपलब्ध गराउनु पर्नेछ ।

(९) खेलकुद पूर्वाधारहरूको निर्माण, उपयोग, सञ्चालन, मर्मत सम्भार तथा व्यवस्थापन सम्बन्धी कार्यको लागि स्थानीय

तह, प्रदेश तथा परिषद्ले एक आपसमा तय भएको सर्त तथा मापदण्ड बमोजिमको समझदारी गरी सम्झौता गर्न सक्नेछ ।

परिच्छेद-७

खेलाडी कल्याणकारी कोष

२२. **खेलाडी कल्याणकारी कोष:** (१) ऐनको दफा ५० को उपदफा (१) बमोजिमको खेलाडी कल्याणकारी कोषमा देहायका रकम रहनेछन् :-

- (क) नेपाल सरकारबाट प्राप्त रकम,
- (ख) परिषद्बाट प्राप्त रकम,
- (ग) स्वदेशी सङ्घ, संस्था वा व्यक्तिबाट प्राप्त रकम,
- (घ) विदेशी सरकार वा अन्तर्राष्ट्रिय सङ्घ, संस्था वा व्यक्तिबाट प्राप्त रकम,
- (ङ) अन्य कुनै स्रोतबाट प्राप्त रकम ।

(२) उपनियम (१) को खण्ड (घ) बमोजिमको रकम प्राप्त गर्नु अघि नेपाल सरकार, अर्थ मन्त्रालयको स्वीकृति लिनु पर्नेछ ।

(३) कोषमा रहने रकम प्रचलित बैड़ तथा वित्तीय संस्था सम्बन्धी कानून बमोजिम स्थापित कुनै वाणिज्य बैड़मा खाता खोली जम्मा गर्नु पर्नेछ ।

(४) उपनियम (३) बमोजिम बैड़मा जम्मा भएको रकममा अधिकतम प्रतिफलको लागि कम्तीमा वर्षको एक पटक वाणिज्य बैड़हरु बीचमा प्रतिस्पर्धाको आधारमा छानिएको वाणिज्य बैड़मा मुद्रती खाता खोली जम्मा गर्नु पर्नेछ ।

(५) कोषको खाता सदस्य-सचिव वा निजले तोकेको अधिकृत कर्मचारी र परिषद्को लेखा प्रमुखको संयुक्त दस्तखतबाट सञ्चालन हुनेछ ।

(६) उपनियम (५) मा जुनसुकै कुरा लेखिएको भए तापनि सदस्य-सचिव पदमा बहाल नरहेको अवस्थामा परिषद्को प्रशासन विभागको प्रमुख र लेखा प्रमुखको संयुक्त दस्तखतमा कोषको खाता सञ्चालन गर्न सकिनेछ ।

२३. कोषको प्रयोग: (१) कोषमा जम्मा भएको रकमको व्याजबाट राष्ट्रिय खेलाडी तथा प्रशिक्षकको कल्याणकारी कार्यका लागि ऐनको दफा ५० को उपदफा (१) मा उल्लिखित कार्यका अतिरिक्त देहाय बमोजिमका कार्यमा प्रयोग गरिनेछ :-

- (क) दुर्घटनामा परेका खेलाडी तथा प्रशिक्षकलाई सहयोग गर्न,
- (ख) खेलाडी तथा प्रशिक्षकलाई कडा रोग लागेमा आर्थिक सहायता दिन ।

स्पष्टीकरण: यस खण्डको प्रयोजनको लागि "कडा रोग" भन्नाले मुटु रोग, मृगौला रोग, क्यान्सर, पार्किन्सन्स, अल्जाइमर्स, स्पाइनल इन्जुरी, हेड इन्जुरी र सिक्लेस एनिमिया रोगहरू सम्झनु पर्छ ।

(२) उपनियम (१) बमोजिमको कार्यमा कोषको रकम प्रयोग गर्दा समितिले परिषद्ले बनाएको मापदण्ड बमोजिम गर्नेछ ।

परिच्छेद-८

विविध

२४. **कर्मचारी समायोजनः** (१) परिषद्का कर्मचारीलाई सङ्घ, प्रदेश र स्थानीय तहका खेलकुद सम्बन्धी संरचनामा समायोजन गर्ने प्रयोजनको लागि परिषद्ले सङ्गठन तथा व्यवस्थापन सर्वेक्षणको प्रतिवेदन तयार गर्नु पर्नेछ ।

(२) उपनियम (१) बमोजिम सङ्गठन तथा व्यवस्थापन सर्वेक्षणको प्रतिवेदन तयार गर्दा सङ्घ, प्रदेश र स्थानीय तहमा समायोजन हुने पदहरूको विस्तृत विवरण तयार गर्नु पर्नेछ ।

(३) उपनियम (२) बमोजिम सङ्घ, प्रदेश र स्थानीय तहका खेलकुद सम्बन्धी संरचनामा समायोजन हुने पदहरूमा समायोजन हुन चाहने कर्मचारीबाट परिषद्ले निवेदन माग गर्ने गरी सूचना प्रकाशन गर्नु पर्नेछ ।

(४) उपनियम (३) मा जुनसुकै कुरा लेखिएको भए तापनि परिषद्मा कार्यरत स्थायी कर्मचारीले समायोजन हुन चाहेको सम्बन्धित प्रदेश वा स्थानीय तहको सहमति लिई आएमा परिषद्ले सोही प्रदेश वा स्थानीय तहमा समायोजन गर्न सक्नेछ ।

(५) यस नियम बमोजिम परिषद्का स्थायी कर्मचारीहरूको समायोजन गर्दा प्रचलित कानून बमोजिम तह मिलानको आधार लिइनेछ ।

(६) यस नियम बमोजिम प्रदेश र स्थानीय तहमा कर्मचारी समायोजन भएमा वा जुनसुकै कारणबाट प्रदेश र स्थानीय तहमा समायोजन हुने पदहरू रिक्त भएमा सो पदको दरबन्दी स्वतः खारेज हुनेछ ।

(७) यस नियम बमोजिम समायोजन हुन नसकेमा परिषद्का कर्मचारी व्यवस्थापनको लागि परिषद्ले प्रदेश तथा स्थानीय तहका खेलकुद सम्बन्धी संरचनामा कामकाज गर्ने गरी खटाउनेछ ।

२५. खेलकुद प्रतियोगितामा भाग लिन नपाउने अवधि: कुनै खेलाडीले ऐनको दफा ३२ को खण्ड (क) बमोजिम कसूर गरेमा ऐनको दफा ३३ को खण्ड (क) मा उल्लेख भएबमोजिम निजले सेवन गरेको प्रतिबन्धित औषधिको मात्रा र प्रकृति अनुसार त्यस्तो खेलाडीलाई बढीमा छ महिनाको लागि कुनै पनि खेलकुद प्रतियोगितामा भाग लिन नपाउने गरी रोक लगाइनेछ ।

२६. प्रतिष्ठानलाई प्रोत्साहन गर्न सक्ने: ऐनको दफा ४० को उपदफा (२) बमोजिम कम्तीमा बीसजना खेलाडी वा पूर्व खेलाडीलाई रोजगारी दिने सङ्घ संस्था, वाणिज्य बैङ्ग वा औद्योगिक प्रतिष्ठानलाई मन्त्रालयले देहाय बमोजिम प्रोत्साहन गर्न सक्नेछ :-

- (क) कदरपत्र तथा सम्मानपत्र प्रदान गर्ने,
- (ख) मन्त्रालयबाट निर्धारित उपयुक्त अन्य प्रोत्साहन प्रदान गर्ने ।

२७. पुरस्कार तथा सम्मानको लागि निवेदन दिनु पर्ने: (१) देहायका प्रतियोगितामा स्वर्ण, रजत र कास्य पदक प्राप्त गर्ने खेलाडी तथा त्यस्तो खेलको प्रशिक्षक, सहायक प्रशिक्षक, फिजियो वा चिकित्सक र व्यवस्थापकलाई मन्त्रालयबाट प्रदान गरिने पुरस्कार तथा सम्मानको लागि सम्बन्धित खेल सङ्घले खेलकुद प्रतियोगिता सम्पन्न भएको पन्थ दिनभित्र समिति समक्ष निवेदन दिनु पर्नेछ:-

- (क) ओलम्पिक प्रतियोगिता,
- (ख) एशियन खेलकुद प्रतियोगिता,
- (ग) दक्षिण एशियाली खेलकुद प्रतियोगिता,
- (घ) च्याम्पियनसिप खेलकुद प्रतियोगिता,
- (ङ) अन्तर्राष्ट्रिय मान्यता प्राप्त अन्य अन्तर्राष्ट्रिय वा क्षेत्रीय खेलकुद प्रतियोगिता,
- (च) क्रिकेट प्रतियोगिता।

(२) उपनियम (१) बमोजिमको निवेदन दिँदा देहायका विवरण संलग्न गर्नु पर्नेछः-

- (क) खेलकुद प्रतियोगितामा आयोजकबाट प्रदान गरिएको प्रमाणपत्रको प्रतिलिपि,
- (ख) प्रतियोगितामा भाग लिन परिषद्लाई जानकारी गराएको वा परिषद्को स्वीकृतिमा गएको प्रमाण,
- (ग) परिषद् र सम्बन्धित खेल सङ्घको सिफारिस,
- (घ) सम्मान र पुरस्कार पाउने खेलाडी, प्रशिक्षक, सहायक प्रशिक्षक, फिजियो वा चिकित्सक र व्यवस्थापकको नाममा परिषद्मा पेशकी फछ्यौट गर्न बाँकी तथा बेरुजु नभएको भनी परिषद्ले गरेको सिफारिस,
- (ङ) सम्बन्धित खेलाडी, प्रशिक्षक, सहायक प्रशिक्षक, फिजियो वा चिकित्सक र व्यवस्थापकले नेपाल सरकारलाई तिन

बुझाउन कुनै बेरुजु वा अन्य रकम बाँकी नरहेको भन्ने स्वघोषणा।

(३) उपनियम (१) बमोजिमका प्रतियोगितामा पदक प्राप्त गरेका खेलाडीलाई सहभागी गराउने सम्बन्धित खेल सङ्घले पुरस्कार तथा सम्मानको लागि खेलकुद प्रतियोगिता सम्पन्न भएको पन्थ दिनभित्र देहायका विवरण संलग्न गरी समिति समक्ष निवेदन दिनु पर्नेछः-

- (क) प्रचलित कानून बमोजिम दर्ता तथा नवीकरण भएको प्रमाणको प्रतिलिपि,
- (ख) अधिल्लो आर्थिक वर्षको लेखा परीक्षण सम्पन्न गरेको कागजातको प्रतिलिपि,
- (ग) परिषद्लाई सम्बन्धित सङ्घले तिर्न बुझाउन पर्ने कुनै रकम वा बेरुजु नभएको भनी परिषद्ले गरेको सिफारिस,
- (घ) नेपाल सरकारलाई तिर्न बुझाउन कुनै बेरुजु वा अन्य रकम बाँकी नरहेको भन्ने सम्बन्धित खेल सङ्घको प्रमुखले गरेको स्वघोषणा।

(४) उपनियम (१) र (३) बमोजिम प्राप्त निवेदन र विवरण उपर आवश्यक जाँचबुझ गर्दा उपयुक्त देखिएमा समितिले प्रतियोगितामा संलग्न खेलाडी, प्रशिक्षक, सहायक प्रशिक्षक, फिजियो वा चिकित्सक, व्यवस्थापक र खेल सङ्घलाई पुरस्कार तथा सम्मान गर्नको लागि देहायका विवरण संलग्न गरी मन्त्रालय समक्ष सिफारिस गर्नु पर्नेछ :-

- (क) पुरस्कार र सम्मानको लागि सिफारिस गरिएका खेलाडी, व्यक्ति र खेल सङ्घको नाम र ठेगाना,
- (ख) प्राप्त गरेको पदक र खेलको नाम,
- (ग) पदक प्राप्त गरेको खेलकुद प्रतियोगिताको नाम,
- (घ) समितिको सिफारिस।

(५) यस नियम बमोजिम पुरस्कार तथा सम्मान प्राप्त गर्ने प्रयोजनको लागि गरिने सिफारिसको लागि अपनाउनु पर्ने अन्य प्रक्रिया मन्त्रालयले निर्धारण गरे बमोजिम हुनेछ।

२८. पुरस्कार तथा सम्मान: (१) मन्त्रालयले नियम २७ बमोजिम समितिले सिफारिस गरेका खेलाडी, प्रशिक्षक, सहायक प्रशिक्षक, फिजियो वा चिकित्सक, व्यवस्थापक र सम्बन्धित खेल सङ्घलाई पुरस्कार दिन र सम्मान पत्र प्रदान गर्नको लागि त्यस्तो खेलाडी, प्रशिक्षक, सहायक प्रशिक्षक, फिजियो वा चिकित्सक, व्यवस्थापक र सम्बन्धित खेल सङ्घको सूची तयार गरी स्वीकृतिको लागि नेपाल सरकार, मन्त्रिपरिषद् समक्ष पेश गर्नु पर्नेछ।

(२) नेपाल सरकार, मन्त्रिपरिषदले उपनियम (१) बमोजिम पेश हुन आएको सूचीउपर आवश्यक अध्ययन गर्दा उपयुक्त देखिएमा त्यस्तो सूचीमा नाम समावेश भएका खेलाडी, प्रशिक्षक, सहायक प्रशिक्षक, फिजियो वा चिकित्सक, व्यवस्थापक र सम्बन्धित खेल सङ्घलाई पुरस्कार तथा सम्मान गर्नको लागि स्वीकृति दिन सक्नेछ।

(३) नेपाल सरकार, मन्त्रिपरिषदबाट उपनियम (२) बमोजिम स्वीकृति प्राप्त भएपछि मन्त्रालयले स्वीकृत सूचीमा नाम

समावेश भएका खेलाडी, प्रशिक्षक, सहायक प्रशिक्षक, फिजियो वा चिकित्सक, व्यवस्थापक र सम्बन्धित खेल सङ्घलाई औपचारिक कार्यक्रमको आयोजना गरी अनुसूची-४ बमोजिमको पुरस्कार रकम र सम्मानपत्रले सम्मान गर्नेछ ।

(४) नेपाल सरकारको स्वीकृति लिई ओलम्पिक प्रतियोगितामा कुनै पदक, एशियन खेलकुद प्रतियोगितामा कम्तीमा एउटा स्वर्ण वा अन्य कुनै दुईवटा पदक वा दक्षिण एशियाली खेलकुद प्रतियोगिताको अफिसियल खेलमा कम्तीमा तीन वटा स्वर्ण पदक प्राप्त गरेका खेलाडीलाई मन्त्रालयले निजहरूको जीवनभर एक पटकको लागि आवास सुविधा वापत एकमुष्ट पच्चीस लाख रुपैयाँ प्रदान गर्न सक्नेछ ।

(५) यस नियममा अन्यत्र जुनसुकै कुरा लेखिएको भए तापनि पाँच वा सो भन्दा कम देशको सहभागिता भएको प्रतियोगिताको हकमा स्वर्ण र रजत पदक प्राप्त गर्नेलाई र तीन वा सो भन्दा कम देशको सहभागिता भएको प्रतियोगिताको हकमा स्वर्ण पदक हासिल गर्नेलाई सम्मान तथा पुरस्कार प्रदान गरिनेछ ।

(६) उपनियम (३) बमोजिमको पुरस्कार रकम प्राप्त गर्ने प्रशिक्षक, सहायक प्रशिक्षक, फिजियो वा चिकित्सक र व्यवस्थापक एकभन्दा बढी भएमा अनुसूची-४ मा उल्लेख गरिएको पुरस्कार रकमलाई उपस्थित सङ्ख्याको आधारमा बराबर विभाजन गरी हुन आउने रकम पुरस्कारको रूपमा प्रदान गरिनेछ ।

(७) उपनियम (३) बमोजिम पुरस्कार प्रदान गरिने प्रतियोगिताको व्यक्तिगत प्रतिस्पर्धामा पदक प्राप्त गर्ने प्रशिक्षक र सहायक प्रशिक्षक दुवै समावेश भएमा प्रशिक्षकको लागि

अनुसूची-४ मा उल्लेख गरिएको पुरस्कार रकमलाई साठी चालिस अनुपात (६०:४०) मा विभाजन गरी हुन आउने रकम पुरस्कारको रूपमा प्रदान गरिनेछ ।

(८) नेपाल सरकार वा परिषद्बाट राष्ट्रियस्तरमा औपचारिक रूपमा आयोजना गरिएका राष्ट्रिय खेलकुद प्रतियोगितामा पदक प्राप्त गर्ने खेलाडीलाई समिति तथा मन्त्रालयको सिफारिसमा नेपाल सरकारले पुरस्कार र सम्मानपत्र प्रदान गर्नेछ ।

(९) उपनियम (८) बमोजिम प्रदान गरिने पुरस्कारको रकम नेपाल सरकारले निर्धारण गरे बमोजिम हुनेछ ।

२९. परिषद्को छाप : (१) परिषद्को छाप अनुसूची-५ बमोजिम हुनेछ ।

(२) उपनियम (१) बमोजिमको परिषद्को छापको आकार र छापमा प्रयोग हुने रङ्ग परिषद्ले निर्धारण गरे बमोजिम हुनेछ ।

(३) परिषद्को तर्फबाट जारी गरिने जुनसुकै कागजपत्रमा परिषद्को छाप हुनु पर्नेछ ।

३०. शपथ: (१) परिषद्को उपाध्यक्ष र सदस्यमा मनोनित पदाधिकारी तथा सदस्य-सचिवले आफ्नो पदभार ग्रहण गर्नु अघि अनुसूची-६ बमोजिमको ढाँचामा परिषद्का अध्यक्ष समक्ष पद तथा गोपनियताको शपथ ग्रहण गर्नु पर्नेछ ।

(२) खेलकुद प्रतियोगिताका जज, रेफ्री, अम्पायरले अनुसूची-७ र खेलाडीले अनुसूची-८ बमोजिमको ढाँचामा शपथ ग्रहण गर्नु पर्नेछ ।

३१. अनुसूचीमा हेरफेर गर्न सक्ने: नेपाल सरकारले नेपाल राजपत्रमा सूचना प्रकाशन गरी अनुसूचीमा आवश्यकता अनुसार हेरफेर गर्न सक्नेछ ।
३२. खारेजी र बचाउ: (१) खेलकुद विकास नियम, २०४९, राष्ट्रिय खेलाडी कल्याणकारी कोष नियमावली, २०६८ र खेलकुद पुरस्कार तथा सम्मान कार्यविधि, २०७२ खारेज गरिएका छन्।
(२) उपनियम (१) बमोजिम खारेज गरिएका नियम, नियमावली तथा कार्यविधि बमोजिम भए गरेका काम कारबाहीहरु यसै नियमावली बमोजिम भए गरेको मानिनेछ।
(३) राष्ट्रिय खेलाडी कल्याणकारी कोष नियमावली, २०६८ बमोजिमको कोषमा रहेको रकम ऐनको दफा ५० को उपदफा (१) बमोजिमको खेलाडी कल्याणकारी कोषमा सर्नेछ।

अनुसूची-१

(नियम ९ को उपनियम (१), नियम १० को उपनियम (२), नियम ११ को उपनियम (२), नियम १३ को उपनियम (१) सँग सम्बन्धित)

राष्ट्रिय खेल सङ्घ वा महासङ्घको दर्ता, दर्ता नवीकरण र अधावधिक दस्तुर र ओलम्पिक कमिटी, पारा ओलम्पिक कमिटी, विशेष ओलम्पिक र अन्य प्रकृतिका ओलम्पिक कमिटीको दर्ता दस्तुर

क्र. सं.	विवरण	दर्ता दस्तुर रु.	नवीकरण दस्तुर रु.	विवरण परिवर्तन दस्तुर रु.
१	राष्ट्रिय खेल सङ्घ वा महासङ्घ	१०,०००।-	५,०००।-	५,०००।-
२	ओलम्पिक कमिटी र अन्य प्रकृतिका ओलम्पिक कमिटी	१०,०००।-	५,०००।-	५,०००।-
३	पारा ओलम्पिक कमिटी र विशेष ओलम्पिक कमिटी	५,०००।-	५,०००।-	५,०००।-

अनुसूची-२

(नियम ९ को उपनियम (१) र नियम १३ को उपनियम (१) सँग सम्बन्धित)

राष्ट्रिय खेल सङ्घ वा महासङ्घ, ओलम्पिक कमिटी, पारा ओलम्पिक कमिटी, विशेष ओलम्पिक कमिटी र अन्य प्रकृतिका ओलम्पिक कमिटी
दर्ताको लागि निवेदनको ढाँचा

श्री राष्ट्रिय खेलकुद परिषद्,
त्रिपुरेश्वर, काठमाडौं ।

विषय: दर्ता सम्बन्धमा

महोदय,

प्रस्तुत विषयमा (दर्ता गर्न खोजिएको कुन सङ्घ वा कमिटी हो त्यसको नाम उल्लेख गर्ने) राष्ट्रिय खेलकुद परिषद्‌मा दर्ताको लागि देहायको विवरण सहित आवश्यक कागजात संलग्न गरी निवेदन गर्दछु ।

- १ नाम :
 - २ ठेगाना :
 - ३ स्थापना भएको मिति :
 - ४ कानून बमोजिम दर्ता भएको प्रमाण :
 - ५ कार्यकारिणी समितिका सदस्यहरुको नाम, ठेगाना र पेशा :
 - ६ विधान निवेदन साथ संलग्न छ/छैन :
 - ७ सम्बन्धित अन्तर्राष्ट्रिय निकायसँग आवद्ध भए सोको प्रमाण :
 - ८ ऐन तथा यस नियमावलीले तोकेका आवश्यक कागजात र विवरण :
- माथि लेखिएको व्यहोरा ठिक साँचो छ। झुट्टा ठहरे कानून बमोजिम सहुँला बुझाउँला ।

निवेदक

नाम.....

पद.....

मिति.....

दस्तखत.....

अनुसूची-३

(नियम ९ को उपनियम (२) र नियम १३ को उपनियम (२) सँग
सम्बन्धित)

**राष्ट्रिय खेल सङ्घ वा महासङ्घ, ओलम्पिक कमिटी, पारा ओलम्पिक
कमिटी, विशेष ओलम्पिक कमिटी र अन्य प्रकृतिका ओलम्पिक कमिटी
दर्ता प्रमाणपत्रको ढाँचा**

“स्वास्थ्यको लागि खेलकुद, राष्ट्रको लागि खेलकुद”

“Sports for Health, Sports for Nation”



राष्ट्रिय खेलकुद परिषद्

National Sports Council

त्रिपुरेश्वर, काठमाडौं, नेपाल

Tripureswor, Kathmandu, Nepal

दर्ता प्रमाण-पत्र

Certificate of Registration

राष्ट्रिय खेलकुद विकास ऐन, २०७७ बमोजिम
ओलम्पिक कमिटी/पारा ओलम्पिक कमिटी/ विशेष ओलम्पिक
कमिटी/अन्य प्रकृतिका ओलम्पिक कमिटी/ राष्ट्रिय खेल सङ्घ/महासङ्घ
राष्ट्रिय खेलकुद परिषद्को लगतमा दर्ता भएकोले यो प्रमाण-पत्र प्रदान
गरिएको छ ।

खण्ड ७२) संख्या ४३ नेपाल राजपत्र भाग ३ मिति २०७९।०७।२४

This certificate of registration has been issued to
.....Olympic Committee/ Para Olympic Committee/
Special Olympic Committee/ National Sports Association/ Federation
under the National Sports Development Act, 2077 (2020 A.D)

दर्ता नम्बर : मिति :

Registration No : Date :

प्रमुख
Chief
खेलकुद विकास विभाग
Sports Development Department

सदस्य- सचिव
Member Secretary
राष्ट्रिय खेलकुद परिषद्
National Sports Council

अनुसूची-४

(नियम २८ को उपनियम (३), (६) र (७) सँग सम्बन्धित)

पुरस्कार रकम

(क) ओलम्पिक प्रतियोगिता, एशियन खेलकुद प्रतियोगिता, दक्षिण एशियाली खेलकुद प्रतियोगिता तथा अन्तर्राष्ट्रिय मान्यता प्राप्त अन्य अन्तर्राष्ट्रिय खेलकुद प्रतियोगितामा पदक प्राप्त गरेलाई पुरस्कार रकम

विवरण	खेलाईलाई प्रदान गरिने (व्यक्तिगत प्रतिस्पर्धा) पुरस्कार रकम	खेलाईलाई प्रदान गरिने (समूहिक प्रतिस्पर्धा) पुरस्कार रकम	प्रशिक्षकलाई प्रदान गरिने पुरस्कार रकम	सहायक प्रशिक्षक, व्यवस्थापक, फिजियो वा चिकित्सकलाई प्रदान गरिने पुरस्कार रकम	खेल सङ्घबलाई प्रदान गरिने पुरस्कार रकम
खेलकुद प्रतियोगिता	पदक				
१. ओलम्पिक खेल (गृष्मकालीन/शितकालीन/पारा/विशेष) र विद्युक्त पुटबल	स्वर्ण एक करोड तीस लाख	बाउन्न लाख	तेह लाख	छ लाख पचास हजार	उत्तराइस लाख पचास हजार
	रजत सन्तानब्बे लाख	पैतालीस लाख	सात लाख असी हजार	तीन लाख नब्बे हजार	पन्ध्र लाख साठी हजार
	कास्य पैसहाई लाख	छब्बीस लाख	पौच लाख पचासी हजार	दुई लाख बयानब्बे हजार	एघार लाख सतरी हजार
२. युथ ओलम्पिक गेम्स (गृष्मकालीन र शीतकालीन)	स्वर्ण एक करोड तीस लाख	बाउन्न लाख	तेह लाख	छ लाख पचास हजार	उत्तराइस लाख पचास हजार
	रजत सन्तानब्बे लाख	पैतालीस लाख	सात लाख असी हजार	तीन लाख नब्बे हजार	पन्ध्र लाख साठी हजार
	कास्य पैसहाई लाख	छब्बीस लाख	पौच लाख पचासी हजार	दुई लाख बयानब्बे हजार	एघार लाख सतरी हजार
३. अन्तर्राष्ट्रिय महासङ्घ (आइ.एफ.) च्याम्पियनसिप	स्वर्ण एक करोड तीस लाख	बाउन्न लाख	तेह लाख	छ लाख पचास हजार	उत्तराइस लाख पचास हजार
	रजत सन्तानब्बे लाख	पैतालीस लाख	सात लाख असी हजार	तीन लाख नब्बे हजार	पन्ध्र लाख साठी हजार
	कास्य पैसहाई लाख	छब्बीस लाख	पौच लाख पचासी हजार	दुई लाख बयानब्बे हजार	एघार लाख सतरी हजार
४. अन्तर्राष्ट्रिय महासङ्घ (आइ.एफ.) जुनियर च्याम्पियनसिप	स्वर्ण तीस लाख	पन्ध्र लाख	नौ लाख	चार लाख पचास नौ लाख	उत्तराइस लाख पचास हजार
	रजत अठार लाख	नौ लाख	पौच लाख चालिस हजार	दुई लाख सतरी हजार	पौच लाख चालिस हजार
	कास्य नौ लाख	चार लाख पचास हजार	दुई लाख सतरी हजार	एक लाख पैतीस हजार	दुई लाख सतरी हजार
५. इन्टरनेशनल युनिभर्सिटी स्पॉर्ट्स फेडरेशन गेम्स (विद्यु विद्यालय गेम्स)	स्वर्ण तीस लाख	पन्ध्र लाख	नौ लाख	चार लाख पचास नौ लाख	उत्तराइस लाख पचास हजार
	रजत अठार लाख	नौ लाख	पौच लाख चालिस हजार	दुई लाख सतरी हजार	पौच लाख चालिस हजार
	कास्य नौ लाख	चार लाख पचास हजार	दुई लाख सतरी हजार	एक लाख पैतीस हजार	दुई लाख सतरी हजार
६. इन्टरनेशनल स्कूल स्पोर्ट्स फेडरेशन गेम्स (विद्यु विद्यालयस्तरीय गेम्स)	स्वर्ण बीस लाख	बाह लाख	सात लाख	तीन लाख	सात लाख
	रजत बाह लाख	सात लाख	चार लाख पचास हजार	दुई लाख	चार लाख पचास हजार
	कास्य छ लाख	तीन लाख पचास हजार	दुई लाख पचासी हजार	एक लाख	दुई लाख पचासी हजार

खण्ड ७२) संख्या ४३ नेपाल राजपत्र भाग ३ मिति २०७९।०७।२४

७. एशियन गेम्स	स्वर्ण	बतीस लाख पचास हजार	तेह लाख	छ लाख पचास हजार	तीन लाख पच्चीस हजार	तेह लाख
	रजत	उत्त्राइस लाख पचास हजार	छ लाख पचास हजार	तीन लाख नव्वे हजार	एक लाख पन्चानव्वे हजार	छ लाख पचास हजार
	कास्य	तेह लाख	तीन लाख नव्वे हजार	दुई लाख साठी हजार	एक लाख तीस हजार	तीन लाख नव्वे हजार
८. आइ.एफ.एशियन च्याम्पियनसीप	स्वर्ण	दश लाख	पौच लाख	तीन लाख	एक लाख	तीन लाख
	रजत	छ लाख	तीन लाख	एक लाख साठी हजार	असी हजार	एक लाख असी हजार
	कास्य	तीन लाख	एक लाख पचास हजार	नव्वे हजार	तीस हजार	नव्वे हजार
९. आइ.एफ. जुनियर एशियन च्याम्पियनसीप	स्वर्ण	दश लाख	पौच लाख	तीन लाख	एक लाख	तीन लाख
	रजत	छ लाख	तीन लाख	एक लाख साठी हजार	असी हजार	एक लाख असी हजार
	कास्य	तीन लाख	एक लाख पचास हजार	नव्वे हजार	तीस हजार	नव्वे हजार
१०. एशियन बीच गेम्स	स्वर्ण	दश लाख	पौच लाख	तीन लाख	एक लाख	तीन लाख
	रजत	छ लाख	तीन लाख	एक लाख साठी हजार	असी हजार	एक लाख असी हजार
	कास्य	तीन लाख	एक लाख पचास हजार	नव्वे हजार	तीस हजार	नव्वे हजार
११. एशियन मार्सल आर्ट र इनडोर गेम्स	स्वर्ण	दश लाख	पौच लाख	तीन लाख	एक लाख	तीन लाख
	रजत	छ लाख	तीन लाख	एक लाख साठी हजार	असी हजार	एक लाख असी हजार
	कास्य	तीन लाख	एक लाख पचास हजार	नव्वे हजार	तीस हजार	नव्वे हजार
१२. चिल्ड्रन एशियन गेम्स	स्वर्ण	दश लाख	पौच लाख	तीन लाख	एक लाख	तीन लाख
	रजत	छ लाख	तीन लाख	एक लाख साठी हजार	असी हजार	एक लाख असी हजार
	कास्य	तीन लाख	एक लाख पचास हजार	नव्वे हजार	तीस हजार	नव्वे हजार
१३. दक्षिण एशियाती गेम्स	स्वर्ण	एघार लाख सतरी हजार	सात लाख असी हजार	छ लाख पच्चीस हजार	तीन लाख नव्वे हजार	छ लाख पचास हजार
	रजत	सात लाख असी हजार	पौच लाख बीस हजार	तीन लाख नव्वे हजार	दुई लाख साठी हजार	तीन लाख नव्वे हजार
	कास्य	तीन लाख नव्वे हजार	दुई लाख साठी हजार	दुई लाख साठी हजार	एक लाख तीस हजार	दुई लाख साठी हजार
१४. दक्षिण एशियाती च्याम्पियनसिप तथा अन्य क्षेत्रीय प्रतियोगिता	स्वर्ण	छ लाख	पौच लाख	तीन लाख	दुई लाख	तीन लाख
	रजत	चार लाख	तीन लाख	दुई लाख	एक लाख बीस हजार	दुई लाख
	कास्य	दुई लाख	एक लाख पचास हजार	एक लाख	साठी हजार	एक लाख

खण्ड ७२) संख्या ४३ नेपाल राजपत्र भाग ३ मिति २०७९।०७।२४

(ख) किकेट प्रतियोगिता पदक प्राप्त गर्नेलाई प्रदान गरिने पुरस्कार रकम		खेलाडी (सामूहिक प्रतिस्पर्धा)	प्रशिक्षक पुरस्कार रकम	सहायक प्रशिक्षक व्यवस्थापक फिजियो वा चिकित्सक पुरस्कार रकम	खेल सङ्घलाई पुरस्कार रकम
खेलकुद प्रतियोगिता	पदक				
१. विश्वकप किकेट प्रतियोगिता (सिनियर)	स्वर्ण	बत्तीस लाख पचास हजार	तेह लाख	छ लाख पचास हजार	तेह लाख
	रजत	छब्बीस लाख	सात लाख असी हजार	तीन लाख नब्बे हजार	सात लाख असी हजार
	कास्य	उन्नाइस लाख पचास हजार	पाँच लाख पचासी हजार	दुई लाख नब्बे हजार	पाँच लाख पचासी हजार
२. महादेशीय किकेट प्रतियोगिता वा डिभिजन एकवाट विश्वकप प्रतियोगितामा छनौट भएमा	स्वर्ण	उन्नाइस लाख पचास हजार	छ लाख पच्चीस हजार	तीन लाख पच्चीस हजार	छ लाख पचास हजार
	रजत	तेह लाख	तीन लाख नब्बे हजार	एक लाख पन्चानन्द्वे हजार	तीन लाख नब्बे हजार
	कास्य	नौ लाख दश हजार	दुई लाख साठी हजार	एक लाख तीस हजार	दुई लाख साठी हजार
३. डिभिजन दुईवाट डिभिजन एकको लागि भएको प्रतियोगिता (सिनियर)	स्वर्ण	छ लाख पचास हजार	दुई लाख पच्चीस हजार	एक लाख साठी हजार	दुई लाख पच्चीस हजार
	रजत	तीन लाख नब्बे हजार	एक लाख साठी हजार	एक लाख तीस हजार	एक लाख साठी हजार
४. डिभिजन तीनवाट प्रथम स्थान सहित डिभिजन दुईमा प्रवेश गर्न सफल भएमा (सिनियर)	स्वर्ण	दुई लाख साठी हजार	एक लाख तीस हजार	पन्चानन्द्वे हजार	एक लाख तीस हजार
५. विश्वकप किकेट प्रतियोगिता (उमेर समूह)	स्वर्ण	सोह लाख	छ लाख	तीन लाख पच्चीस हजार	छ लाख
	रजत	नौ लाख साठी हजार	चार लाख	दुई लाख	चार लाख
	कास्य	चार लाख असी हजार	दुई लाख	एक लाख	दुई लाख
६. एशियन कप (सिनियर)	स्वर्ण	दश लाख	पाँच लाख	तीन लाख	पाँच लाख
	रजत	छ लाख	तीन लाख	एक लाख असी हजार	तीन लाख
	कास्य	तीन लाख	एक लाख पचास हजार	नब्बे हजार	एक लाख पचास हजार
७. क्षेत्रीय एशियाली प्रतियोगिता (सिनियर)	स्वर्ण	पाँच लाख	तीन लाख	दुई लाख	तीन लाख
	रजत	तीन लाख	एक लाख असी हजार	एक लाख बीस हजार	एक लाख असी हजार
	कास्य	एक लाख पचास हजार	नब्बे हजार	साठी हजार	नब्बे हजार
८. क्षेत्रीय एशियाली प्रतियोगिता (उमेर समूह)	स्वर्ण	तीन लाख	दुई लाख	एक लाख	दुई लाख
	रजत	एक लाख असी हजार	एक लाख बीस हजार	साठी हजार	एक लाख बीस हजार
९. एशियन कप (उमेर समूह)	स्वर्ण	आठ लाख	चार लाख	दुई लाख पचास हजार	चार लाख
	रजत	चार लाख असी हजार	दुई लाख चालीस हजार	एक लाख पचास हजार	दुई लाख चालीस हजार

खण्ड ७२) संख्या ४३ नेपाल राजपत्र भाग ३ मिति २०७९।०७।२४

	कास्य	दुई लाख चालीस हजार	एक लाख बीस हजार	पचहत्तर हजार	एक लाख बीस हजार
१०. दुई देश बीचको द्विपक्षीय ओ.डि.आई (ODI Series) जित हासिल गरेमा	स्वर्ण	एक लाख	पचहत्तर हजार	पचास हजार	पचहत्तर हजार
११. दुई देश बीचको द्विपक्षीय टी ट्वेन्टी (T 20 I Series) जित हासिल गरेमा	स्वर्ण	एक लाख	पचहत्तर हजार	पचास हजार	पचहत्तर हजार
१२. तीन वा सो भन्दा बढी देश बीचको ओ.डि.आई (ODI Series) जित हासिल गरेमा	स्वर्ण	दुई लाख	एक लाख पचास हजार	एक लाख	एक लाख पचास हजार
१३. तीन वा सो भन्दा बढी देश बीचको टी ट्वेन्टी (T20 I Series) जित हासिल गरेमा	स्वर्ण	दुई लाख	एक लाख पचास हजार	एक लाख	एक लाख पचास हजार
(ग) राष्ट्रिय, अन्तर्राष्ट्रिय खेलकुद प्रतियोगितामा नयाँ राष्ट्रिय कीर्तिमान कायम गरेमा प्रति खेलाडी रु. एक लाख					
(घ) राष्ट्रिय, अन्तर्राष्ट्रिय खेलकुद प्रतियोगितामा नयाँ अन्तर्राष्ट्रिय कीर्तिमान कायम गरेमा प्रति खेलाडी रु. दुई लाख					

अनुसूची-५
(नियम २९ को उपनियम (१) सँग सम्बन्धित)

राष्ट्रिय खेलकुद परिषद्को छाप



अनुसूची-६

(नियम ३० को उपनियम (१) सँग सम्बन्धित)

शपथ ग्रहणको ढाँचा

म सत्य, निष्ठापूर्वक प्रतिज्ञा गर्दू/ईश्वरको नाममा शपथ लिन्छु कि नेपाली जनता, नेपालको संविधान तथा प्रचलित अन्य कानून प्रति पूर्ण वफादार रही राष्ट्रिय खेलकुद परिषद्को (शपथ लिएको पद उल्लेख गर्ने) पदको कामकाज प्रचलित कानूनको अधीनमा रही कसैको डर नमानी, पक्षपात नगरी, कसैप्रति पूर्वाग्रह वा खराब भावना नलिई इमान्दारीसाथ पालना गर्नेछु । राष्ट्रिय खेलकुद परिषद्मा रहँदा राष्ट्रिय गौरव तथा स्वस्थ नागरिकका लागि खेलकुद भन्ने मूल नारालाई सार्थक बनाउँदै खेलकुदको मूल्य, मान्यता समेतलाई अक्षुण राख्दै निःस्वार्थ भावनाले आफ्नो कर्तव्यप्रति जागरूक रही खेलकुदको माध्यमबाट नेपालको गौरव, मान प्रतिष्ठा बढाउने कार्यमा सदैव अग्रसर रही रहनेछु । आफ्नो कर्तव्य पालनाको सिलसिलामा मताई ज्ञात हुन आएको कुनै गोप्य कुरा प्रचलित कानूनको पालना गर्दा बाहेक म पदमा बहाल रहे वा नरहेको जुनसुकै अवस्थामा पनि प्रत्यक्ष वा अप्रत्यक्ष रूपले प्रकट गर्ने वा सङ्केत गर्ने छैन ।

शपथ ग्रहण गराउनेको,-

दस्तखत :.....

नाम :

पद :

मिति :

शपथ ग्रहण गर्नेको,-

दस्तखत :.....

नाम :

पद :

मिति :

अनुसूची-७

(नियम ३० को उपनियम (२) सँग सम्बन्धित)

जज. रेफ्री र अम्पायर (निर्णयिक) को शपथ ग्रहणको ढाँचा

म ----- जज/ जुरी/ रेफ्रिको तर्फबाट-----
प्रदेशको-----शहरमा आयोजित-----राष्ट्रिय खेलमा समावेश
खेल/सम्पूर्ण खेलका प्रतियोगिताहरूमा राष्ट्रिय तथा अन्तर्राष्ट्रिय
नियमहरूको पालना गर्दै खेलकुदको उच्च आदर्श अनुरूप निष्पक्ष भई
खेल खेलाउन शपथ ग्रहण गर्दछु ।

शपथ ग्रहण गर्ने निर्णयिकको,-

दस्तखत :.....

नाम :

पद :

मिति

अनुसूची-८

(नियम ३० को उपनियम (२) सँग सम्बन्धित)

खेलाडीको शपथ ग्रहणको ढाँचा

म ----- खेलाडीको तर्फबाट ----- प्रदेशको-----
शहरमा आयोजित-----राष्ट्रिय खेलमा समावेश खेल/सम्पूर्ण
खेलका प्रतियोगिताहरूमा राष्ट्रिय तथा अन्तर्राष्ट्रिय नियमहरूको पालना गर्दै
खेलकुदको उच्च आदर्श अनुरूप अनुशासित तथा मर्यादित भई खेल
खेलन शपथ ग्रहण गर्दछु ।

शपथ ग्रहण गर्ने खेलाडीको,-

दस्तखत :

नाम :

पद :

मिति :

आज्ञाले,
सूर्य प्रसाद गौतम
नेपाल सरकारको सचिव ।